

# नव भारत



5 किसानों के लिए नया रोडमैप तैयार



6 प्रशांत भूषण, योगेंद्र यादव के बाद राधकृष्ण पर गिरी राजा



7 व्याज दरों में कटौती की गुंजाइश : निर्मला



8 सिंधु, लक्ष्य संभालेंगे भारतीय चुनौती



एक नजर में

**आप नेता ने पेट्रोल डाल की आत्मदाह की कोशिश बीना.** शहर के भीम वार्ड एवं गणेश वार्ड की सीमा पर स्थित अंग्रेजी एवं देशी कंपोजिट शराब दुकान को हटाने की मांग ने उस समय उग्र रूप ले लिया है, जब आप नेता निर्मल रेडवार ने खुद पर पेट्रोल डालकर आत्मदाह करने की कोशिश की. पुलिस ने सक्रियता दिखाते हुए तत्काल निर्मल पकड़ा. इस घटना से पूरे क्षेत्र में हड़कंप मच गया. मौके पर पुलिस थाना प्रभारी अनूप यादव, आरपीएफ प्रभारी कमल सिंह सहित छोटी वजिरिया चौकी एवं पुलिस स्टेशन मौजूद था.

**असम, केरल और पुडुचेरी में चुनाव प्रचार थमा**

**नई दिल्ली.** असम, केरल और पुडुचेरी में विधानसभा चुनाव के लिए प्रचार अभियान मंगलवार शाम समाप्त हो गया. इन तीनों जगहों पर 9 अप्रैल को एक ही चरण में मतदान होगा, जबकि मतगणना 4 मई को की जाएगी. असम की 126, केरल की 140 और पुडुचेरी की 30 विधानसभा सीटों पर एक साथ वोट डाले जाएंगे. तीनों राज्यों/केंद्रशासित प्रदेशों में राजनीतिक दलों ने अंतिम समय तक जोरदार प्रचार किया.

**एयर इंडिया के टिकट आज से महंगे**

**नई दिल्ली.** टाटा समूह की विमान सेवा कंपनी एयर इंडिया और उसकी सहायक कंपनी एयर इंडिया एक्सप्रेस ने बुधवार से टिकट पर इंधन शुल्क बढ़ाने की घोषणा की है। एयरलाइंस ने मंगलवार को एक प्रेस विज्ञापन में बताया कि देश में और वैश्विक स्तर पर विमान इंधन की कीमतों में पिछले कुछ समय में आधी तेजी को देखते हुए इंधन शुल्क बढ़ाना अनिवार्य हो गया था। घरेलू मार्गों पर 08 अप्रैल या उसके बाद बुक कराया गया टिकटों पर पांच सौ किमी तक की दूरी के लिए 299 रुपये इंधन शुल्क लगेगा।

**गुस्ताखी माफ**

इतना भी उटपटांग भाषण मत दीजिये हुजूर, आप अमेरीका के राष्ट्रपति थोड़ी न हैं!

**सुनवाई टली** दिल्ली हाईकोर्ट ने भारती मामले में राज्य सरकार और ईसीआई से मांगा जवाब

**राजेंद्र भारती केस में 15 को होगी सुनवाई**

## ईरान के 'ऑयल हब' पर हमला

**क्यामत:** विश्व भर में कच्चे तेल की सप्लाई रुकने का खतरा

**90 प्रतिशत कच्चे तेल की यहाँ से होती है सप्लाई**

**06 लोगों की ईरान के पारदीस प्रांत में हुई मौत**

तेहरान, 07 अप्रैल. ईरान के सबसे महत्वपूर्ण तेल ठिकाने खार्ग आइलैंड पर ताबड़तोड़ हमले किए गए. वहीं ईरान के पूर्वी प्रांत पारदीस में अमेरिका और इजरायल के हमले में तीन बच्चों समेत कम से कम छह लोग मारे गए हैं. बता दें कि अमेरिकी राष्ट्रपति डोनाल्ड ट्रंप ने सोमवार को ईरान को कड़वी चेतावनी दी थी और कहा था ईरान को एक रात में पूरी तरह तबाह कर देंगे.

खार्ग आइलैंड पर स्थित तेल निर्यात केंद्र को इन हमलों में भारी नुकसान पहुंचा है. बता दें कि यह

**बैंक खाता फ्रॉड घोषित करने से पहले सुनवाई जरूरी नहीं: सुको**

**नई दिल्ली, 07 अप्रैल.** सुप्रीम कोर्ट ने बैंक धोखाधड़ी के मामलों में एक महत्वपूर्ण फैसला सुनाया है. शीर्ष अदालत ने स्पष्ट किया है कि बैंकों के लिए किसी भी खाते को 'फ्रॉड' (धोखाधड़ी) घोषित करने से पहले संबंधित ग्राहक को व्यक्तिगत रूप से मौखिक सुनवाई का मौका देना अनिवार्य नहीं है. हालांकि, कोर्ट ने ग्राहकों के हितों की रक्षा के लिए एक अहम शर्त भी रखी है. सुप्रीम कोर्ट ने अपने आदेश में कहा कि बैंकों को भले ही व्यक्तिगत सुनवाई की जरूरत न हो, लेकिन किसी भी खाते को फ्रॉड लेबल करने से पहले बैंक को उस ग्राहक को 'फॉरेंसिक ऑडिट रिपोर्ट' मुहैया करानी होगी.


**लश्कर-ए-तैयबा का अंतरराज्यीय आतंकी मॉड्यूल जम्मू से पकड़ाया**

**दो पाकिस्तानियों समेत पांच को किया गिरफ्तार**

श्रीनगर, 07 अप्रैल (वार्ता) जम्मू-कश्मीर पुलिस ने प्रतिबंधित संगठन लश्कर-ए-तैयबा के एक अंतर-राज्यीय आतंकी मॉड्यूल का भंडाफोड़ करते हुए पांच लोगों को गिरफ्तार किया है, जिनमें दो संदिग्ध पाकिस्तानी आतंकीवादी भी शामिल हैं. आधिकारिक सूत्रों ने मंगलवार को यह जानकारी दी.

पुलिस ने इस मॉड्यूल के पकड़े जाने के संबंध में अभी तक आधिकारिक तौर पर कोई बयान

जाना नहीं किया है. सूत्रों ने बताया, दो पाकिस्तानी आतंकीवादियों की गिरफ्तारी के बाद इस मॉड्यूल के और सदस्यों को पकड़ने के लिए उत्तरी भारत के कई हिस्सों में छापेमारी की गई. इस दौरान कुछ और गिरफ्तारियां भी हुई हैं. अधिकारियों ने बताया कि यह मॉड्यूल सक्रिय आतंकीवादियों को आने-जाने की सुविधा, रहने की जगह और आर्थिक मदद मुहैया करा रहा था. उन्होंने बताया कि जांच जारी है. पिछले कई हफ्तों से चल रहे एक अभियान के दौरान पुलिस ने जम्मू-कश्मीर के बाहर से लश्कर-ए-तैयबा के दो पाकिस्तानी आतंकीवादियों को गिरफ्तार किया था.



टापू ईरान के लिए रीढ़ की हड्डी जैसा है, क्योंकि ईरान का 90 प्रतिशत कच्चा तेल यहीं से दुनिया भर में भेजा जाता है. यहां करीब 3 करोड़ बैरल तेल जमा करने की क्षमता है. इस हमले के बाद अब पूरी दुनिया में कच्चे तेल की सप्लाई रुकने का खतरा पैदा हो गया है.

हमले से बाँखलाई ईरानी सेना ने अमेरिका और उसके सहयोगी

**अनंत अंबानी ने दो मंदिरों को 6 करोड़ का दिया दान**

**केरल के मंदिरों और हाथी कल्याण के लिए दिया**

**राजराजेश्वरम मंदिर के लिए दंगे 12 करोड़**

**मुंबई, 07 अप्रैल.** रिलायंस इंडस्ट्रीज के कार्यकारी निदेशक अनंत अंबानी ने केरल के दो प्रमुख धार्मिक स्थलों राजराजेश्वरम और गुरुवायूर मंदिर की यात्रा के दौरान मंदिर संरक्षण और पशु कल्याण से जुड़ी कई पहलों को घोषणा की. उन्होंने दोनों मंदिरों को कुल 6 करोड़ का दान दिया और राजराजेश्वरम मंदिर के व्यापक जीर्णोद्धार के लिए 12 करोड़ देने की प्रतिबद्धता

जताई. अनंत ने उत्तर केरल के कन्नूर जिले के तल्लिपरंबा शहर में स्थित प्राचीन राजराजेश्वरम मंदिर को 3 करोड़ का दान दिया. मंदिर के व्यापक जीर्णोद्धार के लिए वे अतिरिक्त 12 करोड़ दान देंगे. इस योजना में मंदिर के ऐतिहासिक ईस्ट गोपुरम का पुनर्निर्माण भी शामिल है, जो लंबे समय से जर्जर स्थिति में था. साथ ही श्रद्धालुओं की सुविधा के लिए बुनियादी ढांचे और पार्किंग व्यवस्था में सुधार किया जाएगा.

**2 बच्चों की मौत के बाद मणिपुर में सीआरपीएफ कैंप पर किया हमला**

**इंफाल, 07 अप्रैल.** पूर्वोत्तर के राज्य मणिपुर के बिष्णुपुर जिले में सोमवार रात संदिग्ध कुकी उग्रवादियों द्वारा रॉकेट और मिसाइलों से किए गए हमलों में दो बच्चों की मौत हो गई और उनकी मां गंभीर रूप से घायल हो गई. इस घटना के बाद वहां भारी विरोध-प्रदर्शन हुआ और इलाके में हिंसा भड़क उठी है. प्रदर्शनकारियों ने सीआरपीएफ कैंप पर हमला कर दिया. इस कारण सुरक्षा बलों को फायरिंग करनी पड़ी. सुरक्षा बलों की इस फायरिंग में कई प्रदर्शनकारी घायल हो गए. इसके बाद बवाल और बढ़ गया.

**भारतीय दूतावास ने 'इमरजेंसी' एडवाइजरी की जारी**

ईरान में तबाही मचाने की टप की धमकियों के बीच तेहरान में भारतीय दूतावास ने अपने लोगों के लिए 'इमरजेंसी' एडवाइजरी जारी की है. दूतावास ने ईरान में मौजूद सभी भारतीयों से कहा है कि अगले 48 घंटों तक किसी भी हाल में बाहर न निकलें. भारतीय नागरिक किसी भी इलेक्ट्रिक इंस्टॉलेशन, पावर प्लांट, मिलिट्री ठिकानों या सरकारी इमारतों के पास न जाएं. यह निर्देश इसलिए महत्वपूर्ण है, क्योंकि ये ठिकाने किसी भी हमले की स्थिति में प्राइम टारगेट हो सकते हैं.

**ईरान के मशहद शहर में रेल सर्विस रोक दी गई**

इजराइल की चेतावनी के बाद ईरान के मशहद शहर में रेलवे सेवाएं रोक दी गई हैं. मशहद रेलवे स्टेशन से आने-जाने वाली सभी ट्रेनें अगले आदेश तक बंद कर दी गई हैं. इससे पहले मंगलवार को इजराइल की सेना ने ईरान के लोगों से अपील की थी कि वे पूरे देश में ट्रेनें से यात्रा न करें और रेलवे लाइनों से दूर रहें.

**अमेरिका ने 25.4 अरब डॉलर का मांग की**



अमेरिका के रक्षा विभाग ने ऑपरेशन एपिक फ्यूरी के दौरान इंटरसेप्टर मिसाइलों की कमी को पूरा करने के लिए वित्त वर्ष 2027 में बजट में कई गुना वृद्धि का प्रस्ताव रखा है. अमेरिका टर्मिनल हाई एल्टीट्यूड एरिया डिफेंस और पैट्रियॉट एडवांस्ड कैपेबिलिटी-3 मिसाइल सेगमेंट एन्हांसमेंट मिसाइलों के लिए कुल 25.4 अरब डॉलर का प्रावधान करना चाहता है.

**लाम को राष्ट्रपति चुने जाने पर पीएम मोदी ने दी बधाई**

**नई दिल्ली, 07 अप्रैल.** प्रधानमंत्री नरेंद्र मोदी ने तो लाम को वियतनाम का राष्ट्रपति चुने जाने पर बधाई दी है और कहा है कि वह उनके साथ मिलकर दोनों देशों की प्रगति तथा समृद्धि के लिए काम करेंगे. पीएम मोदी ने मंगलवार को सोशल मीडिया पोस्ट में कहा, वियतनाम समाजवादी गणराज्य के राष्ट्रपति के रूप में तो लाम के चुनाव पर हार्दिक बधाई. मुझे विश्वास है कि उनके नेतृत्व में हमारे दोनों देशों के बीच सदियों पुरानी मित्रता और भी मजबूत होगी.

**लैंगिक समानता के चश्मे से नहीं देखी जा सकती जरूरी धार्मिक प्रथाएं**

**नई दिल्ली, 07 अप्रैल (वार्ता)** उच्चतम न्यायालय में सबरीमला मंदिर में महिलाओं के प्रवेश से जुड़े 2018 के फैसले की समीक्षा याचिकाओं पर अंतिम सुनवाई शुरू हो गई है. केंद्र सरकार की ओर से सालिसिट जनरल तुषार मेहता ने दलील दी कि सभी संवैधानिक प्रश्नों को केवल लैंगिक समानता के दृष्टिकोण से नहीं देखा जा सकता और 10 से 50 वर्ष आयु वर्ग की महिलाओं के प्रवेश पर प्रतिबंध का बचाव किया. मुख्य न्यायाधीश सूर्य कांत की अध्यक्षता में नौ न्यायाधीशों की पीठ इस मामले की सुनवाई कर रही है. पीठ में न्यायमूर्ति बी. वी. नागरत्ना, एम. एम. सुदेश, अहसानुद्दीन अमानुल्लाह, अरविंद कुमार, ऑगस्टीन जॉर्ज मसीह, प्रसन्ना बी. वराले, आर. महादेवन और जॉयमाल्या बागची शामिल हैं. केन्द्र और केरल सरकार ने अपने पक्ष में कहा कि यह प्रतिबंध मंदिर के देवता को प्रकृतित से जुड़ा एक 'आवश्यक धार्मिक आचरण' है, जो न्यायिक समीक्षा के दायरे से बाहर है.

## WHERE AMBITION MEETS AUTHORITY

APPLY NOW FOR OUR UNDERGRADUATE LAW PROGRAMMES

**B.A.,LL.B. (Hons.) • B.B.A.,LL.B. (Hons.)**

# VITLEE 2026

VIT Law Entrance Examination

## 3<sup>rd</sup> May 2026



ADMISSIONS FOR UG LAW PROGRAMME THROUGH

**CLAT/VITLEE Scores**

Exams in 80+ cities across India

LAST DATE TO APPLY

APRIL 12 2026

**HIGHLIGHTS**

- FREE LEGAL AID CLINIC
- COLLABORATION WITH FOREIGN UNIVERSITIES
- CLINICAL & RESEARCH-BASED LEARNING
- DIVERSE PROGRAMMES OFFERED

**B.Tech • M.Tech • B.B.A. (Hons.) • B.Com. (Hons.) • B.Sc. Computer Science • B.Sc. Economics (Hons.) • B.Sc. Fashion Design • Integrated M.Tech. CSE (Data Science) • Integrated M.Tech. Software Engineering • Integrated M.Sc. Applied Psychology • B.Sc. Multimedia and Animation • B.Sc. Visual Communication • M.Sc. (Chemistry, Data Science, Physics) • M.B.A. & M.C.A. • LL.M. • Ph.D.**

044-3993-1555, 044-3993-1003 | chennai.vit.ac.in | VITChennai | vit.chennai | in/vitchennai | ChennaiVIT | VITChennai